

HAL BALZAN

L-EWWEL SENA Nru. 5

LEHEN IL-KUMITAT CIVIKU

MEJJU/GUNJU 1972

SILTJET MILL-ISTORJA TA' HAL BALZAN

(5) HAL BALZAN ISIR PARROĊĊA

minn Dun Gwann Dimech

BIRKIRKARA HIJA L-OMM TAL-PARROĊĊI TA' H'ATTARD, HAL BALZAN, HAL LIJA, SAN GILJAN, TAS-SLIEMA KOLLHA, IL-GZIRA, L-IMSIDA, U SANTA VENNARA. GURNATA DAWN IL-PARROĊĊI KOLLHA K'ENU MAGHQUDIN MA' OMMHOM, IZDA FIL-MEDDA TAS-SNIN, DAWN KOLLHA SARU PARROĊĊI GHALIHOM. BIEX TWETTAQ DAN MA KIENX FACLI, GHALIEX BIEX PARROĊĊA TINFIRET MINN OHRA JEHTIEG LI JKUN HEMM RAĠUNI-JIET SODI.

Meta H'Attard sar Parroċċa ghalih fis-sena 1575 u Hal Lija nfirdet ukoll minn Birkirkara fis-sena 1594, il-Matriċi ta' Birkirkara kienet ghadha biss parroċċa; izda għalkemm nhar id-9 ta' Diċembru 1630 saret Kollegġjata, in-nies ta' Hal Balzan, li kienu għadhom magħqudin magħha fil-ħsieb tar-ruh, xejn ma qagħdu jfittxu unuri, u qiesu biss qieshom. (1) Għalhekk, peress li r-raħal ta' Hal Balzan kien qed kull ma jmur jizzied fil-popolazzjoni, n-nies bdew ifittxu li huma wkoll jinfirdu mill-Parroċċa ta' Birkirkara bħal ma għamlu H'Attard u Hal Lija.

Fil-bidu għedna li biex parroċċa tinfired mill-Matriċi jew biex tiġi mwaqqfa, hemm bżonn li jkun hemm raġunijiet gravi. Wiehed jistaqsi: "Liema kienu r-raġunijiet li għalihom Hal Balzan twaqqaf Parroċċa għalih?"

Fil-ewwel Viżta Pastoral li saret mill-Viżitatur Apostoliku Mons. Pietru Duzina lil Hal Balzan nhar l-1 ta' Frar 1575, insibu li x'uhud ressequ quddiem dan il-Viżitatur xi lment tagħhom dwar l-amministrazzjoni tas-sagramenti, kif ukoll dwar id-dfin u l-hlas. (2)

Raġunijiet oħra li juru biċċar kemm Hal Balzan kien jisthoqqlu jsir Parroċċa, maqtugħa minn dik ta' Birkirkara, huma: (1) li n-numru tan-nies lahaq il-500 ruh li joqogħdu f'130 lok; (2) li Hal Balzan kien mil bogħod minn Birkirkara; (3) li meta kienet tagħmel ix-xita qawwija ma kinux jistgħu jghaddu mill-wied biex imorru l-parroċċa; f'kelma waħda kellihom it-tbatija biex imorru f'Birkirkara għas-sagramenti u l-hwejjeġ l-oħra tar-ruh.

Għalhekk in-nies ta' Hal Balzan hatru żewġ prokuraturi: lill-Kjeriku Marco Antonio Chetcuti u lil Pietru Micallef, biex f'isem il-poplu tar-Rahal jfittgħu għalihom u jitolbu lill-Isqof Michael Joannes Balaguer Camarasa biex jifred lil Hal Balzan mill-Matriċi ta' Birkirkara u jagħmlu Parroċċa għalih. Mar-relazzjoni tal-Viżta Pastoral li għamel l-Isqof Balaguer, nhar id-19 ta' Marzu 1655, insibu r-rikors li pprezentaw lill-Isqof iż-żewġ prokuraturi. Dan ir-rikors igħid hekk:

"Eccellenza Reverendissima, F'isem il-poplu ta' Hal Balzan, li jagħmel sehem mill-Parroċċa u Knisja Kollegġjata ta' Sant' Elena ta' Birkirkara ta' din id-Djoċesi ta' Malta, il-Kjeriku Marco Antonio Chetcuti u Pietru Micallef, Prokuraturi ta' l-imsemmi poplu,

sudditi devoti ta' l-Eccellenza Illustrissima u Reverendissima Tiegħek, jitolbu u b'kull qima jgħidu li, peress li l-imsemmi Hal Balzan hu mbiegħed mill-Knisja Parrokkjali u Kollegġjata ta' Birkirkara mill-inqas mil 'il bogħod, kif jidher tajjeb bl-għajnejn, u li bejn iż-żewġ postijiet hemm il-wied li jifridhom, li meta tagħmel hafna xita ma jkunx possibbli li wiehed jaqsam minn naha għal oħra, dan l-imsemmi poplu, biex jevita diffikultajiet, kif ukoll il-perikoli li jiltaqa' magħhom biex jirċievi s-sagramenti u biex jaqdi dmirijiet oħra spiritwali fl-imsemmija Knisja Parrokkjali u Kollegġjata ta' Birkirkara, xtaq u jittama li jiġi mogħti lil r-rimedju misthoqqlu bit-twaqqif ta' Parroċċa għda f'dan l-istess rahal ta' Hal Balzan. Kien fuq dan il-kriterju li mexa Mons. Pietru Duzina meta, bħala Viżitatur Apostoliku, sa mis-sena 1575, mhux biss kien ordna li dan l-imsemmi poplu seta' bi spejjeż tiegħu jżomm Qassis biex jista' jamministra s-Sagramenti tal-Qrar u tat-Tqarbin fil-Knisja ta' l-Annunzjata, li qieghda fl-istess Hal Balzan, izda waqqaf ukoll il-Fratellanza tas-Santissmu Sagrament u għad li dan ma giex imwettaq, minn dak inhar sal-lum bosta drabi min-naha ta' l-imsemmi poplu giet it-talba tat-twaqqif ta' Parroċċa għda f'dan ir-rahal għar-raġunijiet aktar 'il fuq imsemmija. Ma' dawn imsemmi li graw bosta każi li nies mietu bla ma rċewew is-sagramenti mħabba d-distanzi li jeżistu bejn post u iehor; dan qed nibbazzaw fuq l-informazzjonijiet mogħtija fis-sena 1633. U għalhekk mhux biss li t-twaqja Giovanna Chetcuti fl-aħhar testament li għamlet halliet lill-imsemmija Knisja ta' l-Annunzjata biċċa art magħrufa b'"Ta' Hauisca", li qieghda fil-kontrada ta' Hal Balzan jew ta' Ljoklin, izda li din l-art tingħata b'kundizzjoni li din il-Knisja ta' l-Annunzjata ssir Parroċċa u li d-dhul tal-flus ta' din l-art nofs imur għall-Veneranda Lampa u n-nofs l-iehor imur għall-Kappillan. Nies oħra minn Hal Balzan u li illum huma mejta hallew legat i oħra, x'uhud biex imorru għall-imsemmija Knisja ta' l-Annunzjata, u oħrajn għall-Knisja ta' Marija Assunta li qieghda f'dan l-istess rahal dejjem bl-istess kundizzjoni li Hal Balzan isir Parroċċa. Fl-aħharnett ngħidu li fix-xahar ta' Marzu aħna li qed nitolbu

u kważi n-nies kollha ta' dan ir-rahal, offrejna flus li jlah-hqu s-somma ta' mija u hamsa w ghoxrin uqija u hames tari bħala Kapital u somom oħra li jidhlu kull sena minn ċnus biex ikun jista' jinżamm il-Kappillan il-gdid u dawk li jiġu warajh. Peress li n-numru ta' nies li joqogħdu f'Hal Balzan kiber sewwa, l-oraturi jirrikorru lejn l-Eccellenza Tiegħek Illustrissima u Reverendissima u jitolbuk li biex tevita l-perikoli ta' l-erwieh għar-raġunijiet għa msemija, u mħabba n-numru kbir ta' nies mhux biss ta' Birkirkara izda ta' l-imsemmi Hal Balzan li bejn zghar u kbar ilahhaq in-numru ta' 500 li joqogħdu f'130 lok, jitolbu li jinfirdu mill-Knisja Parrokkjali u Kollegġjata ta' Birkirkara u li Hal Balzan bil-Knejjes tiegħu, djar, bi-artijiet u b'kull għid lilhom jappartjieni jsir Parroċċa għalih u li bħala Knisja Parrokkjali tiġi magħzula l-Knisja ta' l-Annunzjata biex isservi ta' Knisja Parrokkjali għall-poplu ta' dan ir-rahal ta' Hal Balzan bis-setgħa li jiġu amministrati s-sagramenti u sservi għall-kura ta' l-erwieh, kif soltu jitwettqu mill-Kappillani bis-setgħa kollha, karigi u unuri. In-nies ta' dan ir-rahal jintrabtu li jagħtu ta' kull sena lill-Kappillan il-primizji tal-qamh, tax-xghir u tal-qoton bħal ma kienu jagħtu qabel lil-Kappillan ta' Birkirkara.

Filwaqt li nistennew il-kunsens tal-Qdusija Tiegħu l-Papa u tas-Santa Sede Apostolika, noffru ruħna lilek Eccellenza Revma. f'dak kollu li hu ta' hteġa u dejjem obbligati lej, nitolbu 'l Alla l-Missier biex jagħtik hajja twila u hienja." (3).

Il-Balzanin joffru l-Beni biex Hal Balzan isir Parroċċa

Il-Balzanin, li kienu verament qed iħossu l-hteġa li r-rahal tagħhom isir Parroċċa, ma ridux ikunu nies li jitolbu biss id-drittijiet tagħhom mingħajr ma jagħtu xejn milli kellihom; anzi minn dak li ser naraw issa nintebhu kemm dawn il-500 ruh kienu nies generużi, lesti biex jagħmlu kull saġrificju basta jkun moqdi f'dak kollu li hu meħtieġ għal ruħhom.

Mar-rikors fuq imsemmi, insibu kopja ta' tliet kuntratti li n-nies kienu għamlu quddiem in-Nutar Pubbliċi. Permezz ta' dawn il-kuntratti, in-nies intrabtu li jagħtu somom ta' flus, renti annwali, u thollija ta' beni oħra biex tinholq prebenda għall-Kappillan, u

Giljan Debono, Ganni Sammut, Bartilmew Zarb, Grezzju Calleja u Gamri Zarb.

Ix-xhieda ta' dan il-kuntratt kienu s-Saċ. Dun Dumink Vella minn Hal Lija u Mikiel Sammut.

It-tieni kuntratt sar fl-istess jum, nhar id-19 ta' Marzu 1655, quddiem in-Nutar Simeone Attard f'Hal Lija.

biex wara li l-Parroċċa ta' Hal Balzan tinfired minn dik ta' Birkirkara tkun tista' tibda tiġi mibnija Knisja għda biex 'il quddiem tkun tista' sservi bħala Knisja Parrokkjali wara dik ta' l-Annunzjata l-qadima. (4).



Il-Kwadru Titulari ta' l-Annunzjata, xogħol, il-pittur Malti Guzeppi Calleja, fl-1857.

NIXTIEQU L-FESTA T-TAJBA LIL KULHADD

Fil-ewwel kuntratt li sar quddiem in-Nutar Ambrogio Abdilla f'Hal Balzan, nhar id-19 ta' Marzu 1655, insibu li l-ewwel grupp ta' nies li għamlu l-offerti tagħhom kienu: In-Nutar Ambrogio Abdilla, Lorenzo Borg, Mikiel Borg, Grezzju Sammut, Anglu Micallef, Ganni Agius, Anglu Cauchi, Wistinu Borg, Gaspru Borg, Girlandu Debono, il-Kjeriku Pietru Bellia, Bartilmew Borg, Duminku Fenech, Bernardu Ciantar, in-Nutar Ganni Agius, Leonardu Agius, in-Nutar Ganni Borg, Duminku Calleja, Duminku Sammut, Guzeppi Zarb, iż-żewġ romol Marietta Frendo u Valentina Mifsud, in-Nutar Kalcidon Fenech, Duminku Galea, Klement Muscat,

In-nies li għamlu l-offerti tagħhom kienu: Bastjan Casha, Martinu Buttigieg, Guzeppi Agius, Giorg Grech u Mattew Agius.

Ix-xhieda kienu Pietru Pawl Pisani u Duminku Borg, it-tnejn minn Hal Lija.

It-tielet kuntratt sar nhar il-Festa ta' l-Annunzjata, fl-id-25 ta' Marzu 1655, quddiem in-Nutar Simeone Attard f'Hal Lija. L-ismijiet ta' dawk li għamlu l-offerti tagħhom f'dan il-kuntratt huma:

Gamri Zarb, Marjanu Gibstri, Ganni Pawl Zammit, Antonio Rogitano, Tumas Attard, in-Nutar Tumas Galea, Duminku Tonna, Ganni Vella,

(jissokta f'pagna 2)

EDITORJAL

AKTAR HEĠĠA

FIL-FESTA

Bil-mod il-mod resqin lejn il-festa titolari ta' Hal Balzan. Ilna hafna naraw lil tal-każini jgħbru għall-festa, u issa dalwaqt nibdew narawhom ihabirku sabiex jarmaw it-toroq u l-faċċata tal-knisja.

Zmien ilu, mhux il-każini biss kienu jiehdu nteress qawwi fil-festa iżda wkoll in-nies tal-parroċċa. Mhux għax f'dawn iż-żminijiet m'għadux ikun hawn interess, imma mhux daks qabel. Sa ftit żmien ilu kont tiegħu gost tara dak in-numru sabiħ ta' rġiel u nisa jimxu wara l-marċijiet. Illum mhux għax ma' jkunx hemm, imma jkun hemm ftit wisq. L-istess jista' jingħad għall-programmi li jdoqqu l-baned. Kemm ikun hemm nies madwarhom?

Sa ftit żmien ilu wkoll kont tara hafna nies ibajjdu u jnaddfu l-faċċata, kif ukoll iżejnu l-gallarija. Fuq il-bjut kont tilmah iperpru l-bnadar u mal-lejl tara daww il-fustu-ni kkuluriti ma' l-istess arbli. Għalkemm illum dan għadu jsir pero' qed jidher li qiegħed jonqos mhux hażin. L-interess fil-festi ma naqasx biss fil-funzjonijiet reliġjużi imma wkoll fis-sens civiku.

L-iżvilupp li qiegħed isir madwarna serqilna hafna minn dak li huwa veru tagħna, minn dak li huwa wirt missirijietna. Ejjew ningħadu flimkien din is-sena u niċcelebraw il-festa bħal ma kienu jiċcelebrawha missirijietna. Ejjew immorru numerużi wara l-marċijiet u nattendu aktar għall-programmi tal-baned.

Kif qegħdin insemmu l-baned ma nistgħux aħna ma niftakrux fl-ewwel surmast tal-banda tal-Każin San Gabirjel li miet fil-11 ta' April, ta' din is-sena. L-interess qawwi li kelli sabiex iġghallim lill-allievi, kif ukoll il-karattru tiegħu sempliċi u ta' bniedem li jrid jagħmel minn kollox sabiex kollox imur sew, żgur li jibqa' f'moħħ il-Balzanin, l-aktar f'moħħ daww li huwa għallim bil-paċenzja kollha, kif ukoll fi hsieb daww li kienu xi darba membri tal-kumitat.

F'din il-harga rridu nifirhu f'isem il-poplu ta' Hal Balzan lir-Rev. Kan. Dun Karm Sciberras, Kappillan tagħna, li fix-xahar t'Awwissu sejjer jagħlaq hamsa u għoxrin sena jqaddes. Ad Multos Annos.

IL-QALB

mit-TABIB

L-istudju tal-medicina minn dejjem ta importanza kbira lill-mard tal-qalb, għax dan huwa mard mhux biss serju, imma komuni hafna wkoll. Biżżejjed ngħidu li jmutu tliet darbiet aktar nies b'mard tal-qalb milli bil-kancer. Ahjar li l-ewwel nifhemu x-xogħol li tagħmel il-qalb u mbagħad inkunu nistgħu nifhemu ahjar il-mard tal-qalb.

Il-qalb ma hija xejn iktar minn pompa. Għandha qoxra ta' barra li ngħidulha "pericardium". Taht din il-qoxra nsibu l-hxuna mhux hażin ta' muskoli u taht dan l-istrat muskolari nsibu strat iehor fin hafna li ngħidulu "endocardium". Il-qalb tirċievi d-demm mill-vini kollha tal-gisem permezz tal-arterji li jikkomunikaw magħha. Il-qalb tikkonsisti f'żewġ partijiet — il-biċċa tal-lemin u dik tax-xellug. Dawn iż-żewġ partijiet huma wkoll maqsuma f' tnejn, u għalhekk il-qalb hija maqsuma f'erba' kompartmenti.

Il-kompartimenti tal-lemin tal-qalb jirċievu d-demm mill-gisem, u daww xellugin jergħu jibagħtuh lura lejn il-gisem. Il-qalb tippompja xejn anqas minn hames litri w nofs ta' demm kull minuta.

Il-qalb tista' tigi milquta minn hafna mard ta' natura diversa. Fost il-mard tal-qalb insibu dak li jolqot l-arterji li jipprovd u lill-qalb bid-demm; it-trombosi koronarja jew dik li nsibuha bħala "l-attakk tal-qalb". Bniedem li jintlaqat minn attakk tal-qalb jhoss uġiħ fil-quddiem ta' sidru u dan l-uġiħ jista' jibqa' hemm jew jista' wkoll jin-hass fid-driegħ xellugi jew tal-lemin, fid-dahar, fil-bokka taż-zaqq, jitle' l fuq għaż-żewġ nabit tal-geddum jew jibda jin-hass ukoll fid-dahar. Minbarra l-uġiħ x'aktarx li jkun hemm xi ftit ta' taqligh fi-istonku u xi ftit tad-deni.

Il-kumplikazzjonijiet li jgħib miegħu l-attakk tal-qalb huma mhux ftit u kollha huma importanti hafna. Fosthom insibu l-istat ta' 'shock', l-irregolaritajiet ta' ritmu tal-qalb, iċ-ċediment tal-qalb u hafna oħrajn. Ir-Rewmatizmu, hafna drabi, jolqot il-qalb. Dan ir-rewmatizmu l-aktar jinstab fiż-żgħar u jolqot l-iktar lin-nies f'qar. Wiehed li jbati mir-rewmatizmu x'aktarx li l-ewwel jibda jbati bi grizmejh jew bil-kliewi, u xi ftit granet jew ġimghat wara jibda jhoss xi gogi (iktar

minn wiehed) juġghu u l-uġiħ jibda jgħri minn gog għal iehor. Ikun hemm id-deni u l-polz jin-hass mghaġ-ġel. Jista' jkun hemm ukoll xi 'rashes' fil-gilda. Il-qalb, aktar iva milli le, tigi attakkata, u l-valvoli jew 'valves' tal-qalb ma jibdewx jaħdmu kif suppost meta l-qalb tintmess mir-rew-mattizmu. Marda oħra komuni tal-qalb hija iċ-ċediment tal-qalb. Qalb tista' iċċedi biż-żmien minhabba hafna fatturi, fosthom hemm il-pessjoni, il-mard tal-valvoli tal-qalb, l-anemija, mard tal-pulmun, u l-iſchaemia tal-qalb. Il-qalb tista' iċċedi kollha kemm hi jew parti minnha biss.

Kif diġa' għidt, il-mard tal-qalb hu komuni u hafna drabi serju. Wiehed jista' jevita kemm jista' jkun dan il-mard billi jnaqqas iċ-ċans li jimrad b'qalbu. Dan jista' jagħmlu billi jikkontrolla l-hxuna żejda, billi jrażżan il-pessjoni għolja jew il-marda taz-zokkor, billi jaqta' għal kollox is-sigaretti, u billi jeżerċita ruħu kuljum b'moderazzjoni (mixja ta' siegħa, mill-inqas, kuljum). Fil-mard tal-qalb bħal f'kull mard iehor l-attenzjoni hija ahjar mill-kura.

SILTJET MILL-ISTORJA TA' HAL BALZAN

(jaqbad minn paġna 1)

Lorenzo Psaila, Pietru Borg u tal-qoton li soltu kienu jigu Gian Pawl Fenech. Ix-xhieda mogħtija lill-Kappillan tal-kienu: Baskal Hagius u Gian Pawl Muscat.

Id-Digriet tat-Twaqqif tal-Parroċċa

Wara r-Rikors li kienu pprezentaw lill-Isqof Mons. Balaguer iż-żewġ rappreżentanti tan-nies ta' Hal Balzan, insibu d-Digriet tat-Twaqqif tal-Parroċċa l-għida ta' Hal Balzan. (5)

Id-Digriet iġid hekk:

"Wara li bir-reqqa kollha eżaminajna l-kawżi ġusti li n-nies ta' Hal Balzan poġġew fit-talba tagħhom li mhabba fihom iridu li jinqatghu bil-Knejjes tagħhom, bid-djar u b'kull ma jappartjenu, Ahna nifirduhom mill-Knisja Parrokkjali u Kollegġjata ta' Sant' Elena ta' Birkirkara tad-Djoċesi ta' Malta, u lil Hal Balzan inwaqqfuh u nagħmluh Parroċċa għalih, u lill-Knisja ta' l-Annunzjata f'dan ir-Raħal ta' Hal Balzan nagħmluha l-Knisja Parrokkjali l-għida bis-setgħat, drittijiet, u fakultajiet kollha biex tista' tiegħu hsieb ta' l-erwieh bl-amministrazzjoni tas-Sagramenti u bl-uffiċi kollha li l-Kappillani soltu jkollhom fl-amministrazzjoni tagħhom. Inwaqqfu u niddikjaraw inwaqqfa din il-Parroċċa u biex jista' jinżamm il-Kappillan jigu lil mogħtija l-primizji tal-qamh, tax-xghir

Mogħti mill-Palazz Episkopali tagħna tal-Belt Valletta, fi żmien il-Viżta Pastorali tagħna, nhar l-14 ta' Awwissu 1655."

L-ewwel Kappillan

Wara li l-Isqof Mons. Balaguer waqqaf il-Parroċċa ta' Hal Balzan, haseb li jinnomina l-ewwel Kappillan ta' din il-Parroċċa. L-Isqof għamel għażla għalija hafna billi bħala l-ewwel Kappillan ta' Hal Balzan qiegħed lil Dun Adrijanu Zarb, li kien hu l-Vigarju Perpetwu ta' Birkirkara, Dun Gann Battista Zarb. Din l-għażla setgħet ittaffi d-dispjaċir fost il-Karkarizi li rahal iehor halla l-Parroċċa Matrici. Il-Kappillan il-għid ha l-pussess nhar il-31 ta' Awwissu 1655.

Dak inhar tal-Pussess tiegħu l-ewwel Kappillan ta' Hal Balzan, Dun Adrijanu Zarb, halla miktub fuq l-ewwel reġistru tal-Knisja Parrokkjali ta' l-Annunzjata dan li ġej:

"Is-sena tas-Sinjur 1655, nhar il-31 u l-aħħar jum tax-xahar ta' Awwissu, fl-ewwel sena tal-Pontifikat ta' Alesandru għall-Providenza Divina, Papa Sebgħa, Jiena, Adrianu Zarb, li, skond ma hu meħtieġ fl-Imqaddes Konċilju Tridentinu, ġejt imqiegħed fil-Knisja Parrokkjali ta' l-Annunzjata ta' Hal Balzan mill-Illustrissmu u Reverendissmu huna Don Michael Joanne Balaguer Cammarasa Isqof ta' Malta, fil-Palazz ta' l-Isqof tal-Belt Valletta, quddiem ir-Reverendi Sinjuri Dun Casparo Pisinga u Dun Giulio Cesare Caruascino, qassisin Maltin, fi-istess jum il-31 u l-aħħar ta' l-istess xahar ġew mogħtija lili l-Privileġġi u l-hakma tal-Parroċċa li għadha kemm ġiet inwaqqfa u mifruda mill-Knisja Parrokkjali ta' Birkirkara, li magħha kienet magħquda, u li l-mod kif ġiet mifruda jidher mill-qari tad-digriet li l-Illustrissmu Sinjur għoġbu jnizżel wara t-talba li kienet saritlu min-nies ta' Hal Balzan fiż-żmien tal-Viżta ġenerali mniżżla fi-aħħar ta' l-atti tal-Viżta tal-31 ta' dan ix-xahar ta' Awwissu permezz tan-Nutar Giovanni Luqa Mamo, magħżul bħala Nutar tal-Knisja, quddiem ix-xhieda — ir-Reverendi Dun Pietro Sacco, Dun Klement Borg, u l-Kjeriku Marco Antonio Chetcuti, u hafna xhieda oħra." (6)

Riferenzi:

- 1 Vella E.B.: Storja ta' Birkirkara.
- 2 Duzina P.: Visitatio Pastoralis, fol 69 — Ark. Arċiv.
- 3 Balaguer M.J.: Visit. Past. fol. 161 — Ark. Arċiv.
- 4 Balaguer M.J. Ibid.
- 5 Balaguer M.J.: Ibid.
- 6 Arkivju Parrokkjali Lib 2.

(jissokta f'paġna 3)

MAL-MEDDA TAS-SNIN

minn ANTON

Għal għaxiet in-nhar, sibt ruħi fuq is-setaħ. Lejn il-punent, is-sena kienet huġġieġa wahda; skiet u hemda kullimkien. Hasduni t-tokki tal-qanpiena l-kbira, isellmu l-Qaddeġja tal-Mulej, fil-waqt li jfakkruna fit-Tahbira ta' l-Anglu Gabriel — AVE MARIJA!

Harist madwari! Bini tiela' u iehor qiegħed biex! Fejn huma l-gonna li kont tara ftit tas-snin ilu? Tgħid għadu jixraqqu r-rahall, il-motto 'Hortibus Undique Septa'?

Niddubita! Ir-rahall tagħna baqa' kif kien dari, imfittex bil-bosta mill-ghonja tal-gzira. Il-Kavallier Alfie Guillaumier, fl-artiklu tiegħu "Bliet u Rhula Maltin" fi 'Il-Berqa' tat-Tlieta 2 ta' Mejju, 1967, isemmi l-Falazzi Bosio, Testaferrata, u iehor li huwa ta' l-1660, li qegħdin fi Triq it-Tliet Knejjes. Dan l-aħħar, għonja u nobbli ta' żmienna bnaw vil u djar moderni li jsahhruk. Iżda Hal Balzan, rahal twelidna, qed jiehu dehra oħra!

Waqt li kont inqalleb il-kotba u l-'magazines' li għandi, gie f'idejja 'Il-Polz', organu tal-Moviment Qawwim Letterarju, ta' Ġunju 1969. Il-Faċċata ta' Quddiem hija d-dekdata lil Balzani bħalna — li Gabriel Caruana, li twieled Hal Balzan fis-7 ta' April, 1929. Inhossni kburi tassew li f'dari jinstabu biċċejn xogħol ta' dan l-artist li fil-veru sens tal-kelma jsahhruk; waħda mlaqqma 'Exodus', li turi żewġ stili ta' xogħol ta' Gabriel, u l-oħra 'L-Astronawti fuq il-Qamar'. Ma nixbax inhares lejhom — aktar ma nitpaxxa bihom aktar nara l-kobor tal-habib tiegħi Gabriel.

Hekk iġidli Peter Serracino Ingloft fil-poeżija tiegħi 'Lil Gabriel Caruana':

M'ilekx wisq li sikkitt il-weraq jitrighed mal-aghsafar fil-frieghi f'sigħet is-sirda b'daqdjet is-sikkina fil-ghuda fejn qiegħed ixellef dix-xbiha, teħles wahidha fil-qirda.

Xewqti xewwiexa, tifla tiddiehek se tinfsek, tifsiriet qarrieqa taparsi rigal tagħtina; w inti titberren tibqa',

wahdek, fik innifsek, fi-holm imghaddab li hadd m'hu jwegibna.

Ha jofroq dagħbien is-skiet herqan ilsienna, niltaqghu t-tnejn fil-hofra tobrom bejnietna: x'ingħidu? għixien imwiegher, tmiem imghaġġel, jew forsi lehen l-Ghuda l'hemm minna jwassal?

Wiehed li jghodd ma' l-erba' għexieren urieni Innu lil Marija Annunzjata 'fil-jum għażiż tagħha, ifestegġjat bi kbira pompa fil-parroċċa ta' Hal Balzan, fil-25 ta' Marzu, 1901.' Dan l-innu ta' tifhir kien miktub minn Emmanuele Borg u mitbugħ għand Paolo Cutruffo.

Il-festa tal-Lunzjata kien hemm żmien li kienet issir fit-18 ta' Diċembru biex ma jagħmluhex fir-Randan għax ma' tul dan iż-żmien ma kinux jistgħu jsiru festi. Il-jum 25 ta' Marzu gie b'dan il-mod: l-antiki kienu jaħsbu li Kristu miet fil-25 ta' Marzu u għalhekk tniessel fi hdan Marija fi-

VALLEY BUTCHER

JOHN PULLICINO

FOR FIRST CLASS MEAT

AND SERVICE

121, VALLEY ROAD, BALZAN

Telephone: 42066

IL-KELMA TAL-KAPPILLAN

Din il-harga tal-gazzetta taghna hija ghal tnejn mill-isbah xhur tas-sena, tant mill-aspett naturali, kif ukoll minn dak spiritwali.

Kemm hija sabiha u generuza maghna n-natura f'dan iz-żmien! Xi fwieha, xi hlewwa, x'ilwien, x'ghana u benna fil-gonna taghna! Ir-rahall taghna u dawk tal-qrib huma fost l-isbah ta' Malta, u jekk tiehu pjaċir dejjem li tghix fihom, wisq u wisq iżjed ghandek biex titpaxxa u thenni qalbek matul dawn il-gimghat. Dan huwa ż-żmien meta n-natura kollha tistenbah ghal hajja ġdida, u lkoll kemm ahna nħossuna aktar friski u aktar imhejjija ghax-xoghol; f'kelma waħda, nħossuna li rridu "nghixu".

Mill-aspett spiritwali, Mejju u Ġunju huma wkoll fost l-isbah xhur tas-sena: Mejju x-xahar tal-Madonna, Ġunju dak tal-Qalb ta' Ġesu'.

"Fil-hlewwa ta' Mejju, Omm taghna Marija, Oh kemm idogħ hlejjū dak ismek sabih". Ma tistax tiftakar f'Mejju bla ma tara quddiemek wiċċ il-Madonna. Ma tistax tahseb f'Mejju minghajr ma tghaqquad miegħu lil Marija. Izda din is-sena x-xahar ta' Mejju għandu għalina l-Balzanin tifsira speċjali għal dak li għandu x'jaqsam mal-Madonna. Wara x-xewqa mħissra mill-Arcisqof taghna xi żmien ilu biex matul din is-sena kull Parroċċa f'Malta tilqa' fiha għal xi grana l-istatwa tal-Madonna ta' Fatima li nġiebet Malta fil-1948, il-Kleru tal-Parroċċa taghna, mghejjun minn xi membri tal-Għaqdiet, hejja Programm speċjali għall-aħħar ghaxart ijiem ta' Mejju, meta ser ikollna fostna l-istatwa

msemmiya. Hawn ma huwiex il-post li nagħti dettalji fuq dak li ser isir għal din l-okkażjoni, imma ma ridtx inhalli tghaddi din l-opportunita' biex inhegġegħ lill-parruċċani kollha li jieħdu sehem shih fiċ-ċirkustanzi kollha tal-festi mhejjija.

Ix-xahar ta' Ġunju huwa ddedikat lill-Qalb Imqaddsa ta' Ġesu' dik il-qalb "li tant habbet lill-bnedmin" u li hija x-xempju tal-vera mhabba ta' Alla u tal-proxxmu taghna. Malli nkunu spiċċajna l-festi tal-Madonna fl-aħħar jum ta' Mejju, nibdew Ġunju bil-festa għażiża tal-Ġisem u d-Demm tal-Mulej, Corpus Christi. Hija l-festa li, biex ngħid hekk, iddahhalna fil-veru spirtu tad-devozzjoni lejn il-Qalb Ewkaristika ta' Ġesu'. Matul dan ix-xahar naħsbu lkoll biex ingeddu l-konsagrazzjoni taghna lill-Qalb Imqaddsa, u din għandha tkun ġurnata għażiża u speċjali għall-familja kollha. Nagħżluha meta rridu ahna, imma ma nħalluwx barra. Ma hemmx għalfejn ikollna l-qassis maghna għal din l-okkażjoni, u biżżejjed li ngħidu xi talba quddiem Ġesu', li biha nwegħduh fedelta' assoluta għar-rieda tiegħu.

Matul dan ix-xahar ikollna wkoll il-grajja ewlenija tal-Parroċċa: il-festa titolari ta' Marija Annunzjata fil-11 tax-xahar. Hija okkażjoni oħra li biha ngeddu r-rabta taghna ma' dik il-Knisja li għandha tkun it-tieni dar taghna, ghax hija l-post fejn ningabru flimkien għall-qima tal-Mulej, u li fiha niċċelebraw l-aktar okkażjonijiet sbieħ ta' hajjitna.

Nixtieq minn qalbi lil kulhadd li mill-grajjiet ta' matul dawn ix-xahrejn jieħu l-akbar profitt għal ruħu fil-mixja tiegħu lejn pajjiżna tas-sema.

SER
TIZZEWEĠ?

SER
TITGHARRAS?

SER
TAGHMEL
XI PARTY?

IS-SALA
"AURORA"

HIJA L-POST
IDEALI GHALIK
BOOKINGS

ghand

IL-KAPPILLAN

Tel. K. 42614

SPORTS

CANS TAJJEB FIN- 'KNOCK-OUT',

Issa li l-'league' tat-Tielet Diviżjoni spiċċa, bdiet in-'Knock-Out' bejn it-timijiet l-istess xorti li messet lil Hal-tas-sezzjonijiet kollha. Lija se tmiss lilna; izda l-


Fl-ewwel partita taghna, logħob mexa' mod iehor ghax ahna tlajna kontra l-Qrendi u irbahna 3-2. Kienet partita xejn ma kienet sorpriża li bbilancjata hafna fejn St. Peters marru fil-vantaġġ wara 3 minuti permezz ta' Incorvaja (l-istess player li skorja kontra Hal-Lija). Imma Balzan ma qatghux qalbhom u gabu d-dan jagħti cans lilna li b'xi mod nakkwistaw dan l-unur. Hal-Lija wkoll inqalghu kmieni ghax tilfu kontra St Peter's 1-0.

Fit-tieni rawnd, ahna

F'harga oħra nippubblikaw apprezzament dwar il-mibki Carmelo Briffa, l-ewwel surmast tal-Banda San Gabriel. Mro. Briffa miet fil-11 ta' April li għadda.

messna nilagħbu kontra St. Peters fejn kulhadd stenna li l-istess xorti li messet lil Hal-Lija se tmiss lilna; izda l-logħob mexa' mod iehor ghax irbahna 3-2. Kienet partita bbilancjata hafna fejn St. Peters marru fil-vantaġġ wara 3 minuti permezz ta' Incorvaja (l-istess player li skorja kontra Hal-Lija). Imma Balzan ma qatghux qalbhom u gabu d-dan jagħti cans lilna li b'xi mod nakkwistaw dan l-unur. Hal-Lija wkoll inqalghu kmieni ghax tilfu kontra St Peter's 1-0.

Issa, Balzan iridu jilagħbu kontra Naxxar jew Sirens li din għad trid tigi milgħuba. Kuragg Balzan għar-rebħ ta' l-unur.



Is-Sala Parrokkjali "Aurora" ta' Hal Balzan din is-sena tagħlaq 10 snin. Is-Sala nbriet bit-thabrik tal-Kappillan tal-Parroċċa, il-Kan. Carmelo Sciberras, li ilu Kappillan taghna minn Novembru 1954.

L-ewwel gebla tbierket u tqiegħdet mill-Eccellenza Tiegħu Rev.ma Mons. Emm. Galea, Isqof ta' Tralle; u Vigarju Generali, fil-5 ta' Frar 1956.

It-tberik u ftuh uffiċjali tas-Sala sar mill-Eccellenza Tiegħu Rev.ma Mons. Mikiel Gonzi, Arcisqof Metropolita, fis-6 ta' Mejju 1962.

Matul dawn is-snin is-Sala serviet għal hafna attivitajiet ta' natura differenti, fosthom hidmiet organizzati mill-Kumitat Ċiviku taghna. Nistgħu ngħidu li hija tas-sew iċ-ċentru għall-edukazzjoni u r-rikreazzjoni tal-poplu tal-Parroċċa.

(jaqbad minn paġna 2)

missier il-Konti, fi Triq il-Barriera.

istess jum u dik inhar inholqot id-dinja. Fuq dan ukoll in-tgħazlet id-data għall-Milled.

Din il-festa sas-sena 1919 kienet festa kmandata; im-habba t-tibdil li sar fil-hajja tal-bnedmin, il-Knisja naqqsat hafna mill-festi kmandati. Hal Balzan, il-Festa bdiet is-sir f'Hadd il-Ġdid u l-ewwel tridu kien jibda nhar San Gior. Bhal issa nsibuha ssir f'Ġunju.

Niftakar meta kienet issir Hadd fuq il-Ġdid dejjem b'taqtiġ ta' qalb rigward it-temp. Izda meta kien ikun bnazzi, n-nies kienu jagħmlu għaliha ferm. Telefonati Hal Luqa kien jsiru minn xi jiem cabel. Nismagħhom iġidhu illi jekk johrog bnazzi nhar San Ġużep, jigiġieri fid-dsatax ta' Marzu, nhar il-Lunzjata jkun bnazzi wkoll. Sena minn-hom, meta ma harġitx, kien maltemp kbir. Faqqghu sajjetti u waħda minnhom saħansitra dahlet fejn kien joqgħod

Fis-sena 1955, f'egħluq it-tielet Ċentinarju mit-twaqqif tal-Parroċċa, saru gimgha festi mill-10 sas-17 ta' April. Is-Sibt, 16 ta' April, indaqq għall-ewwel darba 'Innu lil Marija Annunzjata' mużika ta' Dun Kafm Xerri fuq versi ta' Dun Frans Camilleri. Mexxa l-Banda San Gabriel, is-Surmast Carmelo Briffa, Alla jah-firli, u hadu parti t-tejur Joe Zammit Harrison u kor ta' 50 tiffa.

Fi Triq id-Dritta, magħn b id-dar tal-Kappillan, hemm is-Sala Aurora. Niftakar qisu l-bierah, met a nhar il-Hadd 5 ta' Frar, 1956, fil-ghaxija tqiegħdet l-ewwel gebla tas-Sala. Mexxa ċ-ċerimonja l-Eccellenza Tiegħu l-Isqof Emanuele Galea, Vigarju Ġenerali. Niftakar l-imghallmin Salvu Grech (il-Qagħdi), tagħharfu mill-beżbuża bajda taħt xofftejh, u Kalcidon Mallia (Ta' Ganga). Qabel it-tqegħid tal-gebla, l-Kappillan,

il-Kan. C. Sciberras, fisser il-ghanijiet li għalihom kienet se tinbena s-sala. Il-parrinijiet fit-tqegħid ta' l-ewwel gebla kienu Mons. F.X. Zahra, li kien Kappillan ta' Hal Balzan, u n-Nobbli Konti Bernardino Manduca Piscopo Macedonia Zamitt. Niftakar ukoll il-ftuh uffiċjali tagħha fis-6 ta' Mejju, 1962. Il-programm dak in-nhar kien isahhrek.

U hekk tintemm silta oħra dwar x'gara mal-medda tas-snin fir-rahall sabih u mfew-wah taghna. Ir-rahall taghna huwa post kwiet u nadif u din hija r-raġuni li hafna u hafna qegħdin jibnu d-djar tagħhom hawn. Sbieħ tassew il-vilel li qegħdin ijeżnu r-rahall taghna; izda bil-bosta isbah it-Triq it-Tliet Knejjes, hdejn is-salib, fejn thossok qiegħed verament fil-qalb ta' Hal Balzan, fejn kienu jghammru l-ewwel Balzanin, dawk li kienu jistgħu jiftahru bir-rahall taghna bhala rahall imdawwar kullimkien b'oqsma hadrana.

Elite

MENSWEAR

of South Street, Valletta



**DRESS WEAR
HIRE SERVICE**

FOR
**FASHIONABLE
WEDDINGS
AND
SPECIAL OCCASIONS**



We sell clothes too!

IN FACT WE ARE
**THE EXCLUSIVE CENTRE
FOR MENSWEAR**

FRATER DOCTOR JOSEPH ZAMMIT

L-EWWEL GHALLIEM TAL-ANATOMIJA U TAL-KIRURĠIJA
FL-ISKOLA MEDIKA TA' MALTA

minn Dr. PAWLU CASSAR M.D., B.Sc., D.P.M.(Eng.), F.R.Hist.S.(Lond.)
Fellow of the Royal University of Malta

KEMM MINN DAWK IN-NIES LI JMORRU L-KNISJA PARROKKJALI TA' HAL BALZAN U JOQOGHDU, WAQT XI FUNZJONI, QUDDIEM L-ARTAL TA' SAN PAWL EREMITA JGHADDILHOM MINN RASHOM LI TAHT RIGLEJHOM HEMM IL-QABAR TA' WIEHED MILL-AKTAR TOBBA MAGHRUFA MALTIN? NAHSEB LI HADD MINNHOM MA JOBSOR LI HEMMHEKK, FUQ IL-MITEJN U TLETIN SENA ILU, GIE MIDFUN FRATER DOCTOR JOSEPH ZAMMIT LI KIEN WAQQAF DAN L-ARTAL MADWAR TLETIN SENA QABEL MEWTU.

Fil-bidu tas-seklu sbatax fil-knisja l-qadima tal-Lunzjata ta' Hal Balzan kien hemm artal id-dedikat lil San Pawl Eremita li kien twaqqaf minn Lorenzo Borg wara talba lill-Isqof Thomas Gargallo fi-4 ta' Diċembru 1601. L-ewwel hjiel li sibna ta' l-interess ta' Dr. Zammit f'dan l-artal johodna lura fiż-żmien fis-sena 1686 meta, fi-24 ta' Settembru, huwa halla biċċa art għaċ-ċelebrazzjoni ta' quddies fi-ottava tal-festa tal-qaddis.

F'dan il-waqt kienet qiegħda tinbena l-Knisja Parrokkjali tar-rahal li naraw illum (1669-95). Fis-16 ta' Ottubru tal-1711 Fra Dr. Giuseppe Zammit talab lill-isqof biex l-artal ta' San Pawl Eremita jiġi mehud mill-Knisja tal-Lunzjata għall-Parroċċa l-għda u jittqiegħed flok dak tal-Kurċiff. Din it-talba għet milqugħa mill-isqof fit-30 ta' Ottubru(1). B'hekk beda jsehh l-artal ta' San Pawl Eremita li jinsab in-naha tal-lemin ta' min ihares lejn l-artal magħgur(2). Fr. Dr. Zammit halla legat biex jithallsu l-ispejjeż għaċ-ċelebrazzjoni tal-festa ta' dan il-qaddis fis-26 ta' Jan-nar(3).

Ilum wiehed għalkejn infetx il-lapida li fi-imghoddi kienet tghatti l-qabar tiegħu billi nija giet maqlugħa xi għoxrin sena ilu meta l-art tal-knisja nksiet bl-irham. Din il-lapida kienet saret fi-1741 min-neputija tiegħu Agatha Farrugia Magri, li wirtet lil Fr. Dr. Zammit(4). Dawk in-nies, iżda, li għet jidhlu fil-kor għandhom imnejn indunaw li hemm kopja ta' din il-lapida miktuba bil-Latin u mwahhla mal-hajt in-naha tal-lemin tal-artal tal-kor.

Din il-kitba tghid li Fr. Dr. Zammit miet ta' disghin sena fit-2 ta' Ottubru 1740; imma f'din id-data hemm daqsxejn ta' żball għaliex, jekk wiehed infetx fil-Ktieb tal-Mejtin tal-Parroċċa (Vol. II), isib li Fr. Dr. Zammit miet fix-xahar ta' Novembru u mhux ta' Ottubru kif hemm minqux fil-lapida tal-kor. Dan jixhduh ukoll dokumenti li jinsabu fil-Biblijoteka Publika tal-Belt(5). Fejn dawn id-dokumenti ma jaqblux ma' xulxin huwa dwar kemm kellu snin Fr. Dr. Zammit meta miet. Hemm min qal 90 sena(6), oħrajn 91(7) u anki 94(8). Ma hemmx dubja, iżda, li Fr. Dr. Zammit miet ta' 90 sena għax nafu li huwa twieled fi-1650 fit-18 ta' Marzu(9).

Hemm min kiteb li Fr. Dr. Zammit twieled iż-żurrieq(10) iżda mit-tfittix li għamilna fil-Arkivju tal-Ordni tal-Kavallieri ta' San Gwann sibna li huwa twieled il-Belt Valletta fil-jum fuq imsemmi u tghammed l-għada 19 ta' Marzu fil-Knisja ta' Portu Salvu, jiġifieri tad-Dum-nikani(11). Jista' jkun li semmewh Guzeppi għax tghammed fil-jum tal-festa ta' dan il-qaddis.

Aktarx li Fr. Dr. Zammit qat-ta' hajtu fil-Belt Valletta. Kien hemm żmien meta huwa kien ighix u joqghod f'kamra fi-Infermerija tal-Belt fejn kien jaħdem, u milli jidher ma għex

f'Hal Balzan anqas fi xjuhita. Dana nahsbuh għax ismu ma jidhix ma' dak tal-qassisin li kienu joqogħdu f'dan ir-rahal(12).

Għalkemm Fr. Dr. Zammit twieled u għex il-Belt, missieru u ommu kienu minn Hal Balzan u n-nanniet ukoll. Missieru kien jismu Pietru, u ommu Katarin Borg; in-nannu min-naha tal-missier kien Gulju Zammit u n-nanna Bernarda; in-nannu min-naħa tal-omm kien Gaspru Borg u n-nanna Vennera. F'tit għandna tagħrif dwar il-hajja ta' Fr. Dr. Zammit min-kejja l-fatt li huwa kien bniedem magħruf fiż-żmien u li għex għal hafna snin. Ma nafux fejn studja l-medicina iżda nistgħu nghidu fiż-żgur li huwa studja barra minn Malta għax dak iż-żmien fil-għejjer tagħna kien għad ma kellniex Università u lanqas Skola Medika. Ta-bilhaqq kien proprju Fr. Dr. Zammit li, għall-ewwel darba f'Malta, gie maħtur l-ewwel Mexxej u Għalliema (Lettore) tal-Katedra tal-Anatomija u Kirurġija li waqqaf il-Gran Mastru Nikola Cottoner fis-Sagra Infermerija tal-Belt Valletta fi-1676. B'hekk beda f'Malta l-tagħlim formali u organizzat tal-anatomija, jew l-istudju ta' kif inhu mibni l-gisem tal-bniedem, u tal-kirurġija, jew kif jissewwa l-ksur tal-għadam, jid-dewwew il-grieħi u jsiru l-o-perazzjonijiet. Minn din il-Katedra, li Fr. Dr. Zammit mexxa matul hajtu, tnisslet l-Iskola Medika ta' Malta li għandna l-um u li fi-1769 ingħaqdet mal-Fakolta' tal-Medicina tal-Università meta din twaqqfet mill-Gran Mastru Emanuel Pinto.


Fi-1679 Fr. Dr. Zammit talab lill-Gran Mastru biex iwaqqaf xirka (Accademia) jew għaqda tat-tobba bil-ghan li dawn jil-taqgħu flimkien, kif u meta tin-hass il-htiega, biex jistharrgu l-għamla tal-mard li kien jidher minn żmien għall-ieħor fil-għej-ker tagħna, kif jagħarfuh u jikkontrollawh. Il-Gran Mastru laqa' din it-talba u Fr. Dr. Zammit intgħazel bħala l-ewwel President (Principe) tagħha — kariga li dam fha sal-1694.

Huwa għamel għotja tal-kotba tiegħu tal-medicina u tal-kirurġija u soġġetti oħra lis-Sagra Infermerija fit-28 ta' Jannar 1687(13). F'dan l-isptar, fejn Fr. Dr. Zammit kien ighallem u jgħix, bnaw sala apposta biex tilqa' dawn il-kotba u tin-tuża bħala librerija. F'din is-sala tqiegħdet xbiha ta' Fr. Dr. Zammit bħala radd ta' hajr u taħtha, minqux fil-hajt, kien hemm kitba bil-Latin(14) li tfakkar l-ghotja tiegħu.

Ilum la s-sala u lanqas l-is-krizzjoni ma għadhom jeżistu billi dan il-qasam tas-Sagra Infermerija ggarraf fi-aħħar gwerra dinjija.

Fr. Dr. Zammit kien għamel l-ghotja tal-kotba tiegħu bil-ftehim li (a) jhalluh jissokta jgħix fis-Sagra Infermerija min-għajr tfixkil; (b) jibqa' juża l-kotba li kien ta; (c) il-kotba jin-graw mit-tobba tal-Infermerija

u mill-Għalliema tal-Anatomija u Kirurġija li jilhq u warajh; (d) hadd ma jissellef kotba biex joħroġhom mill-librerija; u (e) wara mewtu l-librerija tinzamm fis-Sagra Infermerija(15). Mal-medda taż-żmien din l-aħħar xewqa ta' Fr. Dr. Zammit ma baqgetx issehh għax fid-29 ta' Jannar 1797 il-kotba tiegħu fil-Biblijoteka Publika(16) bl-ordni tal-Gran Mastru u l-Kunsill tiegħu(17). X'uhud minnhom illum jinstabu f'din il-Biblijoteka fil-Belt Valletta u jgħibu dan il-kliem bil-Latin miktuba minn idejh *F. Joseph Zammit dedit et donat*(18), jiġifieri "*Frater Gu-*



— It-Tabib Fra Giuseppe Zammit —
Kwadru fil-Biblijoteka tal-Belt migjub bil-permess tal-biblijotekarju.

żeppi Zammit ta bħala għotja". F'din il-biblijoteka hemm ukoll ritratt taż-żejt ta' Fr. Dr. Zammit li aktarx li huwa l-istess wiehed li kien hemm fis-Sagra Infermerija u li sa ftit żmien ilu kellu tahtu kitba bil-Latin li ssemmi l-ghotja tal-kotba tiegħu.

Billi fis-seklu sbatax il-biċċa l-kbira tal-medicini kienu jin-hadmu mill-hxejjex, Fr. Dr. Zammit haseb biex għamel għnien ta' hxejjex medicinali fil-foss tal-Kastell Sant'Elmu, li jinsab qrib hafna tal-Infermerija, biex l-istudenti jitgħallmu jagħarfuhom, jitrawmu kif u fushom bħala aħwa minhabba li kienu msehbini f'xirka religjuża. Fr. Dr. Zammit sar Kappillan tal-Ubbidjenza fis-17 ta' Gunju 1677 taht it-titlu tal-Knisja ta' San Pawl Appostlu ta' San Pawl il-Baħar. Huwa kien ukoll igaw-di benefikat tal-Knisja tal-Ma-donna tal-Pilar tal-Belt Vallet-ta(24).

bura, minnu u bi flusu, minn hafna pajjiżi tad-dinja(19).

Fr. Dr. Zammit kien it-tabib personali ta' hames Gran Mastri fosthom Nikola Cottoner (1663-80), Gregorju Caraffa (1680-90), Markantonju Zondadari (1720-22) u Antonju Manoel de Vilhena (1722-36)(20). Huwa kien ikkura wkoll it-tifel natu-rali tar-Re Gakmu II ta' l-Ingil-terra, Henry Fitz James, meta dan żar Malta tnax-il jum fil-bidu ta' Diċembru 1687(21).

F'Jannar tal-1722, meta wasal għat-72 sena, huwa talab lill-Gran Mastru biex iħallih jitlaq mix-xogħol ta' tabib tas-Sagra Infermerija u ta' Għalliema tal-Anatomija u Kirurġija u jin-ghata pensjoni. Fr. Dr. Zammit kien imgiegħel jagħmel dan minhabba ż-żmien li kellu u n-nuqqas ta' saħtu. Huwa talab ukoll biex in-neputi tiegħu, Dr. Giuseppe Farrugia, jiehu postu bħala Għalliema fil-Katedra tal-Anatomija u tal-Kirurġija billi dan it-tabib kien ilu jgħalliem flok Fr. Dr. Zammit għal għox-rin sena. Dawn it-talbiet ġew milqugħa mill-Gran Mastru, iż-da f'Lulju ta' l-istess sena (1722), Fr. Dr. Zammit ingħata l-għola grad tal-professjoni me-ta nħatar Tabib Ewleni tal-Gvern (*Protomedico*)(22).

Wiehed mit-tobba ta' żmien

Fl-aħħarnett Fr. Dr. Zammit kien ġieghel li jsiru, minn butu, għadd ta' ritratti taż-żejt ta' nies Maltin magħrufa f'diversi oqsma tal-hajja u wara mewtu hallihom lill-Kulleġ tal-Gizwi-ti tal-Belt Valletta, illum l-Uni-versità l-qadima. L-ghan tiegħu kien li jhajar lill-istudenti ta' dan il-kulleġ biex jimxu fit-triq ta' dawn in-nies ta' qabilhom fi-għerf, fit-tjieba u fit-tjubija. Kull ritratt kellu kitba bil-Latin, imfassla minn Fr. Dr. Zammit innifsu, li ssemmi fil-qosor l-aktar grajjiet importanti tal-hajja tal-persunagg impitter. Hafna minn dawn ir-ritratti kienu ga għebu f'nofs is-seklu li għadda meta ma kienx għad fadal hlief terz biss minnhom; iżda għad hemm gabra mdaq-qa minnhom iżzejjien il-hitan tal-kuritur tal-Università l-qadima li ga semmejna(25).

B'hekk Fr. Dr. Giuseppe Zammit, għalkemm ftit huma daw-k li illum jafu bih u bix-xogħol għaqli u siwi tiegħu, għadu sa żmienna jagħmel il-ġid liż-żgħażaġh tagħna billi jfakkar-hom fin-nies kbar ta' artna u jhegħiġhom biex iżommu dejjem għoli l-gieħ tal-gzejjer tagħna u tagħhom infushom.

Riferenzi

- (1) Dimech, G. Siltiet mill-istorja ta' Hal Balzan, *Hal Balzan*, No. 4, 1972, p. 2.
- (2) Ferres, A. Descrizione storica delle chiese di Malta e Gozo, Malta, 1866, p. 509. Libro 20, fol. 321, Arkivju Parrokkjali, Hal Balzan.
- (3) Visitatio Jacobus Cannaves, 23 ta' Ottubru 1716, n.p., Kurja Arciveskovili.
- (4) Libro bilanciaale della parrochiale chiesa di Balzan, No. 24, dal 1 mo. febraio 1809, Arkivju Parrokkjali, Hal Balzan.
- (5) Visitatio B. Rull, 9 ta' Ottubru 1758, Vol. 2, fol. 1, Kurja Arciveskovili.
- (6) Reboul, G. Giornale de' successi dell'isole di Malta e Gozo, Malta, 1935, p. 50. Catalogo dei codici e manoscritti inediti, Malta, 1856, p. 11, Royal Malta Library (RML).
- (7) Storia della Società Medica d'Incoraggiamento di Malta, Malta, 1845, p. iv & viii.
- (8) Ms. 1142, para. 183, RML.
- (9) Ms. 1143, para. 146, RML.
- (10) Schembri, A. Selva di autori e traduttori maltesi, Malta, 1855, p. xxxi. Catalogo dei codici ecc, p. 11.
- (11) Arch. 5233, fol. 237, RML. Registri tat-twelid, Vol. I, 1573-1650, fol. 851, Arkivju tal-Knisja ta' Portu Salvu, Valletta.
- (12) Calleja, G. The Works of Art in the Churches of Malta, Malta, 1881, p. 191.
- (13) Arch. 5233, fol. 237, RML.
- (14) Status animarum, Liber 18, 1733-74, Arkivju Parrokkjali, Hal Balzan.
- (15) Arch. 747, fol. 4, RML.
- (16) Storia della Società Medica ecc, p. iv.
- (17) Arch. 128, fol., 179, RML.
- (18) Castagna, P.P. Lis storia ta' Malta, Malta, 1890, p. 130.
- (19) Arch. 276, fol., 32, RML.
- (20) Parisi, P. Aggiunta a gli avvertimenti sopra la peste, Palermo, 1603.
- (21) Cavallini, F. Melita libera-ta a peste, Rome, 1690.
- (22) Storia della Società Medica ecc, p. iv & viii.
- (23) Zammit, N. *L'Arte*, No. 58, 7 ta' April, 1865, p. 24. Catalogo dei codici ecc, p. 11, RML.
- (24) Ms. 1143, para. 183, RML.
- (25) Arch. 263, fol. 27, RML.
- (26) Mifsud, A. Knights Hospi-tallars of the Venerable Tongue of England in Mal-tal, 1910, pp. 37 & 226.
- (27) Ms. 429, Bandi 1722-36, fol. 21, RML.
- (28) Arch. 1187, fol., 392, RML.
- (29) Reboul, G., op. cit., p. 50.
- (30) Arch. 5233, fol., 243, RML.
- (31) Arch. 486, fol., 209, RML.
- (32) Ms. 1142, para. 183, RML. Catalogo dei codici ecc, p. 11, RML.

Inrodd Hajr lir-Rev. J. Busut-til (San Giljan), lir-Rev. G. Di-meck (Hal Balzan), lil Chev. J. Galea (Mdina) u lir-Rev. Fr. Ph. Mallia O.P. (Valletta) tal-għaj-nuna li tawni waqt it-tfittix tie-għi.